

قراءات شاذہ (منسوخ التلاوة دون الحکم)

اور فقہائے اصولیین کا نقطہ نظر (تحقیقی جائزہ)

* حافظ محمد عبدالقیوم

A verse consists of two shades; one of them is "words" and the second is its "meanings". On these grounds Quranic abrogation can be divided into three forms, 1. Abrogation of recitation of the words of a verse as the Quran with its injunction, 2. Abrogation of injunction (meaning) but remains recitation of its words as the Quran³. The Last one is abrogation of recitation of words of a verse as Quran but its injunction remains valid. This article deals with the last form which is also a kind of Qiraat-e-Shaza (Rare recitation of Quranic verses). This kind of abrogation is not treated as the Quran but it is considered equal to a tradition (Hadith). Muslim jurists particularly four school of Fiqh (Malki, Shafi', Hanafi and Hanbli) have admitted its authenticity to interpret and specify the words of Quranic verse unanimously.

لفظ ”قرآن“ لغت میں ”قرء“ کا مصدر ہے اور یہ ”قراءة“ کا مترادف ہے۔ ارشاد خداوندی ہے:

﴿إِنَّا عَلَيْنَا جَمْعُهُ وَقُرْآنَهُ فَإِذَا قُرْآنُهُ فَاتَّبِعْ قُرْآنَهُ﴾ (۱)

لفظ ”قرآن“ مصدری معنی سے نکل کر اس کلام کے لیے اسم بن گیا جو نبی کریمؐ پر اللہ تعالیٰ کی طرف سے بذریعہ جبرئیل نازل کیا گیا۔ چنانچہ اس طرح قرآن مجید وہ کتاب ہدایت ہے جو انسانوں کی رہنمائی کے لیے اللہ تعالیٰ کی طرف سے نبی کریمؐ پر وحی کی گئی۔ قرآن مجید کی تعریف علمائے اصولیین نے کچھ اس طرح کی ہے کہ:

”الكلام المعجز المنزل على النبي المكتوب في المصاحف المنقول بالتواتر،

المتعبد بتلاوته.“ (۲)

گویا قرآن مجید نبی کریمؐ پر نازل کردہ وہ کلام ہے جس میں اعجاز پایا جاتا ہے۔ مصاحف میں لکھا ہوا ہے، تواتر کے ساتھ نقل کیا گیا ہے، جس کی تلاوت کرنا عبادت ہے۔ اسی طرح وہ قراءات جو تواتر کے ساتھ نقل کی گئی ہیں اور لغت عرب اور رسم مصاحف عثمانی سے موافقت رکھتی ہیں، قرآن مجید کے زمرے میں آتی ہیں، اور قراءات عشرہ متواترہ کے علاوہ باقی سب

* لیکچرار، شیخ زاید اسلامک سنٹر، جامعہ پنجاب، لاہور

قراءات ”شاذ“ کہلاتی ہیں۔

ڈاکٹر وہبہ زحیلی قراءات شاذہ کے بارے میں لکھتے ہیں کہ:

القراءات الشاذة هي التي لم يثبتها قراء الامصار لعدم تواترها وهي التي صح
سندها ولكنها لم تحتمل رسم المصحف مع موافقتها للوجه الاعرابي والمعنى
العربي. (۳)

اسی طرح عبدالعظیم زرقانی لکھتے ہیں کہ:

معنى القراءة الصحيحة ما وافق العربية و صح سنده و خالف الرسم كالذى يرد
عن طريق صحيح من زيادة و نقص ، و ابدال كلمة بأخرى ، مما جاء عن ابى
الدردار و عمر و ابن مسعود و غيرهم ، فهذا القراءة تسمى اليوم شاذة لكونها
شدت عن رسم المصحف المجمع عليه و ان كان اسنادها صحيحاً (۴)

گویا یہ قراءات شاذہ لغت عرب کے مطابق تو ہوتی تھیں اور ان کی سند بھی صحیح ہوتی، مگر وہ رسم عثمانی
کے موافق نہیں ہوتیں اور نہ ہی ان میں تواتر پایا جاتا ہے۔

قراءات شاذہ اور ”منسوخ التلاوة دون الحکم“ قرآن ہے؟

قراءات شاذہ ایسی قراءت ہوتی ہے کہ ان کی تلاوت تو عہد نبوی ہی میں منسوخ ہو چکی ہوتی ہے مگر
ان کا حکم باقی رہتا ہے۔ چنانچہ ”منسوخ التلاوة دون الحکم“ ہونے کی وجہ سے ان کی قراءات شاذہ ہو جاتی ہے
اور علماء اسلام اس بات پر متفق ہیں کہ منسوخ التلاوة آیت جن کو عرف میں قراءات شاذہ بھی کہہ دیا جاتا ہے
قرآن نہیں ہیں۔ علامہ عبدالرحیم بن حسن اسنوی شافعی لکھتے ہیں کہ:

ان القراءات الشاذة ما عدا العشرة وهي التي نقلها عن رسول الله ﷺ من لم
يبلغ عدد التواتر وان اشتهر عنهم في القرن الثاني ليست قرآناً اتفاقاً. (۵)

اسی طرح عبدالعزیز بخاری لکھتے ہیں

قلنا: القرآنية تثبت بالسمع من رسول الله ﷺ وأخباره أنه من عند الله تعالى
وقد ثبت ذلك في حق هؤلاء الرواة وغيرهم إلا أن يصرف قلوب غيرهم عنه لم
يثبت القرآنية في حقنا. (۶)

حجیت قراءت شاذہ اور فقہائے اصولیین

علمائے اسلام کے اس بات پر اتفاق کے بعد کہ منسوخ التلاوة آیات قرآن کا حصہ نہیں ہیں، یہ سوال پیدا ہوتا ہے کہ وہ منسوخ التلاوة آیت جس کا حکم باقی ہے وہ حکم قابل حجت ہے یا نہیں؟ چنانچہ اس بارے میں دو قسم کی آراء پائی جاتی ہیں۔

ا۔ قابل حجت ہے۔ ان میں احناف اور حنابلہ شامل ہیں جیسے قسم کے کفارہ کے متعلق آیت (سورۃ مائدہ: ۸۹) کے مطابق تین روزے رکھنے کا حکم دیا گیا ہے ﴿فَمَنْ لَّمْ يَجِدْ فَصِيَامٌ ثَلَاثَةَ أَيَّامٍ﴾ مگر حضرت عبداللہ بن مسعودؓ کی قراءت میں لفظ ”متابعات“ کا اضافہ پایا جاتا ہے۔ جس کی تلاوت تو اگرچہ عہد نبوی ہی میں منسوخ ہو گئی تھی مگر اس کا حکم باقی ہے۔ چونکہ احناف و حنابلہ کے نزدیک وہ منسوخ التلاوة آیات جن کا حکم باقی ہے، وہ حجت ہیں۔ اب یہ حکم کچھ اس طرح ہوا کہ قسم کے کفارہ کے لیے تین روزے تسلسل کے ساتھ رکھے جائیں۔ علامہ ابن ہمام حنفی لکھتے ہیں کہ:

”القراءة الشاذة حجة ظنية خلافاً للشافعي“ (۷)

اسی طرح علامہ عبدالقادر بن بدران حنبلی اپنے مذہب کے متعلق لکھتے ہیں کہ قراءت شاذہ حجت ہیں

”المنقول آحاداً نحو: ﴿فَمَنْ لَّمْ يَجِدْ فَصِيَامٌ ثَلَاثَةَ أَيَّامٍ﴾ [متابعات]“

وہی قراءت ابن مسعود حجة عندنا وعند أبي حنيفة خلافاً للباقيين“ (۸)

ب۔ شوافع، مالکیہ، معتزلہ اور طاہریہ کے نزدیک ان کا حکم حجت نہیں ہے۔ علامہ سیف الدین آمدی شافعی لکھتے ہیں:

”اتفقوا على أن ما ينقل اليينا من القرآن نقلاً متواتراً، و علمنا أنه من القرآن أنه حجة، و اختلفوا فيما نقل اليينا منه آحاداً كمصحف ابن مسعود وغيره، أنه هل يكون حجة أم لا؟ فنفاه

الشافعي، وأثبتته أبو حنيفة.“ (۹)

محمد بن حسن بدخشی معتزلہ کا اعتراض کچھ اس طرح نقل کرتے ہیں:

واحتجت المعتزلة بأن التلاوة مع الحكم كالعلم مع العالمية في أن الثاني لا

يتحقق بدون الأول، فكما يمتنع الانفكاك فكذلك هناك. (۱۰)

قائلین قراءت شاذہ اور ”منسوخ التلاوة دون الحکم“ کے دلائل

علمائے احناف وحنابلہ کا کہنا ہے کہ بعض آیات ایسی تھیں جو عہد نبویؐ میں بطور قرآن نازل ہوئیں مگر عہد نبویؐ ہی میں ان کی تلاوت تو منسوخ ہوگئی مگر ان حکم باقی رہا۔ پھر ان کی تلاوت اور ان کی مصاحف میں کتابت کو ترک کر دیا گیا۔ اور اگر انکی قراءت (عبداللہ بن مسعودؓ) عہد نبویؐ میں منسوخ نہ ہوئی ہوتی تو وہ یقیناً ہماری طرف تو اتر کے ساتھ نقل کی جاتی لیکن چونکہ یہ تو اتر کے ساتھ ہم تک نہیں پہنچی ہیں اس لیے یہ قرآن کا حصہ نہیں۔ اس طرح حضرت عبداللہ بن مسعودؓ کی قراءت تو ہے مگر ان کی تلاوت عہد نبویؐ ہی میں منسوخ ہو چکی تھی۔ جس طرح یہ بات خیر مشہور کے طریقے سے معلوم ہوئی کہ یہ قرآن کا حصہ نہیں اسی طرح یہ بھی خیر مستفیض ہے۔ معلوم ہوا کہ ان کا حکم باقی ہے۔ علامہ ابو بکر جصاص لکھتے ہیں:

”وجب أن يكون ما ذكره من شرط التتابع في كفارة اليمين في حرف عبد الله بن مسعود منسوخ التلاوة في حياة النبي بأن يكون قد أمروا بألا يقرؤه من القرآن ولا يكتبوه في الصحف. فلذلك لم ينقل البنا من الطريق التي نقل القرآن ويكون معنى قولهم أنه في حرف عبد الله (أن ذلك كان من القرآن في حرف عبد الله) ثم نسخت التلاوة وبقي الحكم، لأنه لو كان المراد أنه ثابت في حرف عبد الله بعد وفاة الرسول لما جاز أن يكون نقله البنا إلا من الوجه الذي نقل البنا منه سائر القرآن، وهو التواتر والاستفاضة، حتى لا شك أحد في كونه منه، فلما لم يرد نقله على هذا الوجه دل ذلك على أن مرادهم أنه مما كان في حرف عبد الله وأن تلاوته منسوخة.“ (۱۱)

ابو بکر جصاص آگے چل کر لکھتے ہیں کہ:

قد كان هذا الحكم مستفيضاً عندهم أنه كان متلوا من القرآن فأثبتنا الحكم بالاستفاضة وبقاء تلاوته غير ثابت بالاستفاضة، لأنه جائز بقاء الحكم مع نسخ التلاوة فلذلك لم نشبهه متلوفيه. (۱۲)

یہ بات بھی پیش نظر رہے کہ ”منسوخ التلاوة دون الحکم“ آیات کا نبی کریمؐ سے مسموع ہونا ثابت ہو۔ علمائے احناف ”منسوخ التلاوة دون الحکم“ روایات مطلقاً قبول نہیں کرتے بلکہ ان کی قبولیت کے لیے یہ شرط لگاتے ہیں کہ وہ مشہور اور مستفیض طریقے سے روایت کی گئی ہوں۔ مشہور ایسی روایت ہوتی ہے

کہ جو ابتدا میں تو خیر واحد ہو، پھر عصر ثانی یعنی تابعین کے دور میں مشہور ہو گئی ہو اور اسکو مجموعی طور پر اتنے راویوں نے روایت کیا ہو جن کے جھوٹ پر متفق ہونے کا تصور نہ کیا جاسکتا ہو۔ خبر مشہور کی تعریف کے بارے میں یہ بھی کہا گیا ہے کہ یہ وہ روایت ہے جس کو علماء نے قبول کر لیا ہو، یعنی جو روایت علماء کے درمیان قبول عام کی حیثیت حاصل کر چکی ہو، وہ روایت ”مشہور“ کہلاتی ہے۔ علامہ علاء الدین سمرقندی لکھتے ہیں:

”المشہور فهو اسم لخبر كان من الآحاد في الابتداء، ثم اشتهر فيما بين العلماء في العصر الثاني، حتى رواه جماعة لا يتصور تواطؤهم على الكذب. وقيل في حده ما تلقته العلماء بالقبول“ (۱۳)

فقہائے احناف کے نزدیک ”مشہور“ تو اتر کی قسم ہے جبکہ دیگر فقہاء کے نزدیک ”مشہور“ خبر آحاد کی قسم ہے اور چونکہ علمائے احناف خبر آحاد کے ذریعے قرآن کی تخصیص کو جائز نہیں سمجھتے بلکہ خبر مشہور سے قرآن کی تخصیص کرتے ہیں۔ اسی لیے وہ منسوخ التلاوة آیات جن کا حکم باقی رہتا ہے، اگر وہ خبر واحد کے طریقے سے روایت کی گئی ہوں، تو احناف کے نزدیک حجت نہیں ہیں اور اگر وہ خبر مشہور کی شرائط کے ساتھ روایت کی گئی ہوں تو احناف کے نزدیک ایسی روایات حجت ہیں۔ جیسے سورۃ المائدہ کی درج ذیل آیت میں حضرت عبداللہ بن مسعودؓ کی قراءت میں لفظ ”متابعات“ کا اضافہ ہے:

﴿فَصِيَامُ ثَلَاثَةِ أَيَّامٍ﴾ (۱۴)

حضرت ابی بن کعبؓ سے مروی سورۃ البقرۃ کی درج ذیل آیت پر لفظ ”متابعات“ کا اضافہ ہے:

﴿فَعِدَّةٌ مِنْ أَيَّامٍ أُخَرَ﴾ [سورۃ البقرۃ: ۱۸۴] (۱۵)

مگر فقہائے احناف حضرت ابی بن کعبؓ سے مروی قراءت کو قبول نہیں کرتے، کیونکہ یہ خبر آحاد کے ذریعے روایت کی گئی ہے۔ جبکہ حضرت عبداللہ بن مسعودؓ کی قراءت ”مشہور“ ہے۔

عدم قائلین قراءت شاذہ کے دلائل اور ان کا جواب

وہ فقہائے کرام جو ان آیات کو حجت نہیں مانتے جن کی تلاوت تو منسوخ ہو چکی ہے مگر ان کا حکم باقی ہے۔ ان میں جیسا کہ پہلے بیان کیا جا چکا ہے کہ شوافع، مالکیہ، معتزلہ اور ظاہر یہ شامل ہیں۔ چونکہ ایسی قراءت آحاد طریقے سے روایت کی گئی ہوتی ہیں، اور قرآن متواتر طریقے سے ثابت ہوتا ہے لہذا یہ بات درست نہیں۔ اگر ایسی قراءت روایت کرنے والا یہ کہے کہ یہ قراءت قرآن نہیں تو اس میں تردد پیدا ہو جاتا ہے کہ یہ یا تو خبر ہے جو نبی کریمؐ سے مروی ہے یا راوی کی اپنی رائے (مذہب) ہے۔ چنانچہ اس تردد کی بناء پر ایسی

قراءت حجت نہیں ہو سکتی ہیں جب کہ خبر واحد جو نبی کریمؐ سے روایت کی جا رہی ہو اس میں اس بات کا یقین ہوتا ہے کہ یہ نبی کریمؐ سے روایت کی جا رہی ہے۔ علامہ آمدی لکھتے ہیں:

”فالراوی له اذا كان واحداً، ان ذكره على أنه قرآن فهو خطأ، وان لم يذكره على أنه قرآن، فقد تردد بين أن يكون خبراً عن النبي ﷺ، وبين أن يكون ذلك مذهباً له، فلا يكون حجة وهذا بخلاف خبر الواحد على النبي ﷺ.....“ (۱۶)

اسی طرح امام غزالی لکھتے ہیں:

”التتابع في صوم كفارة اليمين ليس بواجب على قول وأن قرأ ابن مسعود ﴿فَصِيَامُ ثَلَاثَةِ أَيَّامٍ﴾ [متتابعات] لأن هذه الزيادة لم تتواتر فليس من القرآن..... وان لم يجعله من القرآن احتمال أن يكون ذلك مذهباً له لدليل قد دله عليه احتمال أن يكون خبراً وما تردد بين أن يكون خبراً أو لا يكون، فلا يجوز العمل به وانما يجوز العمل بما صرح الراوي بسماعه من رسول الله صلى الله عليه وسلم.“ (۱۷)

عدم قائلین کا یہ کہنا کہ قراءت شاذہ میں تواتر کی شرط مفقود ہوتی ہے لہذا یہ قرآن کا حصہ نہیں ہو سکتیں، اس طرح یہ حجت نہیں ہیں۔ چنانچہ احناف وحنابلہ کی طرف سے یہ جواب دیا گیا ہے کہ قراءت شاذہ کے قرآن نہ ہونے کے تو وہ بھی قائل ہیں۔ مگر یہ بات محال نہیں کہ وہ عہد نبویؐ میں قرآن ہی ہوں مگر ان کی قراءت عہد نبویؐ ہی میں منسوخ ہو گئی ہو اور ان کا حکم باقی رہا ہو۔ (دیکھو: الفصول، ج ۲، ص ۲۵۵)

اس بات کے شواہد، مالکیہ اور ظاہریہ بھی قائل ہیں جیسا کہ ان کے نزدیک رجم کی سزا میں منسوخ التلاوة آیت (الشیخ والشیخة اذا زنيا فارجموهما) حجت ہے:

”لم يثبت القرآنية في حقنا فلا يخرج به من أنه كان قرآناً حقيقة غاية ما فيه أنه يلزم كونه قرآناً في الزمان الماضي باطن وهو ليس بقادح فيما نحن فيه.... وأما المعقول:.... ويبقى الحكم بلا نظم أي بلا نظم القرآن. وذلك أي الحكم بلا نظم متلو صحيح في أجناس الوحي مثل الأحكام الثابتة بالسنة فانها تثبت بالالهام وهو من أقسام الوحي“ (۱۸)

دوسرا یہ اعتراض کہ قراءت شاذہ کے بارے میں چونکہ تردد پایا جاتا ہے کہ نبی کریم ﷺ سے یہ بات مسموع ہے یا راوی کا اپنا مذہب ہے، لہذا ان احتمالات کی وجہ سے یہ حجت نہیں ہو سکتی۔ اس اعتراض کا یہ

جواب دیا گیا ہے کہ چونکہ قراءات شاذہ کو روایت کرنے والا صحابی ہوتا ہے اور صحابہ کے بارے میں یہ قاعدہ ہے کہ ”الصحابۃ کلہم عدول“، لہذا کسی صحابی کے بارے میں یہ شک نہیں کیا جاسکتا کہ وہ اپنی طرف سے بیان کر رہا ہے، بلکہ یہ بات یقینی ہے کہ وہ نبی کریم ﷺ سے سن کر بیان کر رہا ہوتا ہے۔ محمد بن حنفی لکھتے ہیں:

”قال الحنفیة أن ما نقلت قرآنیته آحاداً مسموع عن النبی ﷺ لأنه رواه عدل جازم وکل ما کان مسموعاً عنه ﷺ فهو حجة لأنه.....“ (۱۹)

علامہ ربوی کا کہنا ہے کہ:

”وأما نسخ التلاوة دون الحكم فجائز لما ذكرنا أن التلاوة حكم زائد غير العمل بموجب النص، وذلك لأن الاحكام مرة تثبت بوحي متلو كالقرآن، ومرة بوحي غير متلو ما أوحى الله الى النبي ﷺ لا قرآناً، فكان وجوب التلاوة للقرآن حكماً زائداً،..... قال علماؤنا: ان صيام كفارة اليمين متتابعة لأن في قراءة عبدالله بن مسعود ﴿فَصِيَامُ ثَلَاثَةِ أَيَّامٍ﴾ [متابعين] ﴿المائدة: ۸۹﴾ فمتتابعات نسخت تلاوتها وبقي حكمها وهذا صحيح. لأن التلاوة متى نسخت بقيت وحياً غير متلو،... فان قيل: وبم يعرف الانتساخ للتلاوة فيما ذكرت؟ قلنا: لأن عبدالله كان يرويها وهو عدل، فلا يبقى لتصديقه وجه سوى أنها كانت ثابتة، غير أن الله تعالى لما نسخها دون حكمها، رفع ذكرها عن القلوب إلا عن قلب عبدالله، ليبقى الحكم بقراءته. ولا تثبت التلاوة بروايتها“ (۲۰)

اس بات کا بھی امکان ہے کہ یہ صحابی کی اجتہادی رائے ہو اور اس کو غلطی سے قرآن سمجھ کر نقل کر دیا ہو۔ (دیکھو: محمد بن حنفی، نہایۃ السؤل، ص ۸۴۹)۔ اسی طرح نجم الدین طونی حنبلی (م ۱۶۷ھ) لکھتے ہیں:

”هو قرآن أو خیر) أي: لنا على أن المنقول من القرآن آحاداً حجة، أنه دائر بين أن يكون قرآن أو خیر. وكلاهما. أعنى القرآن والخیر، بموجب العمل، أما الأول: فلان الناقل جازم بالسمع من النبي فصدوره عن النبي ﷺ اما على جهة تبليغ الوحي، فيكون قرآناً، أو على جهة تفسيره فيكون خيراً، أما الثاني: وهو أن كليهما يوجب العمل فيالا تفاق، فلزم من ذلك أن يكون المنقول من القرآن آحاداً حجة“ (۲۱)

یہ بات کسی طرح بھی درست نہیں ہو سکتی کہ کوئی صحابی اپنی اجتہادی رائے کی نسبت اللہ تعالیٰ اور اسکے رسول کی طرف کرے، یہ بات اللہ پر افتراء باندھنے کے مترادف ہے جس کی کسی صحابی سے توقع نہیں کی جاسکتی۔ علامہ عبدالقادر بدران حنبلی شرح روضہ الناظر وجنتہ المناظر میں لکھتے ہیں:

”وقولهم يجوز أن يكون مذهبا قلنا لا يجوز ظن مثل هذا بالصحابه فان هذا افتراء على الله وكذب عظيم اذ جعل رأيه ومذهبه الذي ليس هو عن الله تعالى ولا عن رسوله قرآناً والصحابه لا يجوز نسبة الكذب اليهم في حديث النبي ﷺ ولا في غيره فكيف يكذبون في جعل مذاهبهم قرآناً هذا باطل يقيناً“ (۲۲)

اسی طرح نجم الدین سلیمان بن عبدالقوی طونی لکھتے ہیں:

”وتقريره أن كون الصحابي ينسب رأى نفسه الى النبي ﷺ كذب من الصحابي وافتراء على النبي ﷺ حيث ينقل عنه، ويقول ما لم يقل، وذلك لا يليق نسبتہ الى الصحابة، مع تحريمهم في الصدق عليه“ (۲۳)

معتزلہ کی طرف سے یہ اعتراض کیا گیا کہ تلاوت اور حکم دونوں لازم و ملزوم ہیں اگر تلاوت منسوخ ہوگی، تو اس کے ساتھ اس کا حکم بھی منسوخ ہوگا، اسی طرح اس کے برعکس ہوگا۔ علامہ محمد بن حسن بدخشی معتزلہ کا اعتراض نقل کرتے ہیں:

”واحتجت المعتزلة بالتلاوة مع الحكم كالعالم مع العالميه في أن الثاني لا يتحقق بدون الاول، فكما يمتنع الانفكاك هنا فكذلك هناك“ (۲۴)

اس کا جواب علامہ محمد بن حسن بدخشی کچھ اس طرح دیتے ہیں کہ:

”والجواب انا لانسلم أن العالمية أمر وراء قيام العلم بالذات لازماً له، ولو سلم فلا يلزم من نسخ أحدهما دون الآخر الانفكاك الممتنع، اذا التلاوة أمانة الحكم لا دواماً أي يدل ثبوتها على ثبوتها ولا يدل الدوام على الدوام، فحينئذ اذا نسخ التلاوة وحدها فهو نسخ لدوامها وهو غير الدليل، واذا نسخ الحكم وحده فهو نسخ لدوامه وهو غير المدلول، فلا يلزم الانفكاك بين الدليل والمدلول، بخلاف العالمية مع العلم لتلازمهما ابتداءً ودواماً“ (۲۵)

قاضی ابویعلیٰ (م- ۴۵۸ھ) فرماتے ہیں کہ تلاوت قرآن کریم حکم شرعی کی محتاج نہیں اور نہ ہی حکم شرعی تلاوت قرآن کریم کا محتاج ہے، بلکہ دونوں الگ الگ طور پر اپنی شناخت رکھتے ہیں۔ کیونکہ حکم تو بغیر

تلاوت کے بھی ثابت ہو جاتا ہے، جیسے نبی کریم ﷺ کے افعال، جن کی اگرچہ تلاوت تو نہیں کی جاتی مگر ان کا حکم ثابت ہونے میں کسی شک و شبہ کی گنجائش نہیں۔ اس طرح ”تلاوت“ اور اس کا ”حکم“ دونوں اپنی الگ الگ حیثیت میں علیحدہ علیحدہ عبادتیں ہیں۔ پس جب دو عبادتوں میں سے ایک عبادت منسوخ ہو سکتی ہے تو پھر ”تلاوت“ اور ”حکم“ دونوں میں سے ایک بدرجہ اتم منسوخ ہو سکتا ہے۔ وہ لکھتے ہیں:

”دلیلنا: أن التلاوة لا تفتقر إلى الحكم الشرعي، ولا حكم الشرعي يفتقر إلى التلاوة، بل يجوز أن ينفصل كل واحد كل منهما عن الآخر، لأن الحكم قد يثبت من غير تلاوة، مثل أفعال النبي، فصارت التلاوة مع حكمها بمنزلة عبادتين، فلما جاز نسخ إحدى العبادتين دون الأخرى، كذلك نسخ التلاوة دون الحكم، ونسخ الحكم دون التلاوة“ (۲۶)

علامہ ابن حاجب (م- ۶۳۶ھ) اور علامہ عبدالعزیز بخاری (م- ۷۳۰ھ) دونوں ایک ہی جواب دیتے ہیں کہ تلاوت تو حکم کی ابتداء کی علامت ہے، اس کے ہمیشہ رہنے کی علامت نہیں ہے کہ علامت حکم کے ساتھ ہمیشہ رہے، تو جب علامت کا رہنا ضروری نہیں تو پھر علامت کی نفی سے مدلول کی نفی لازم نہیں آئے گی۔ ابن حاجب لکھتے ہیں:

”فالتلاوة أمانة الحكم ابتداءً لا دواماً. فإذا نسخ لم ينتف المذلول“ (۲۷)

علامہ عبدالعزیز بخاری کے الفاظ کچھ اس طرح ہیں:

”التلاوة فانها أمانة الحكم ابتداءً لا دواماً فلا يلزم من انتفاء الأمانة انتفاء ما

دلت عليه“ (۲۸)

اگر ”منسوخ التلاوة دون الحكم“ کے حجت ہونے پر یہ اعتراض کیا جائے کہ جب خبر مستفیض کی شرط کے ساتھ قراءت شاذہ کا حکم ثابت ہو جاتا ہے تو اس سے یہ بات بھی تو لازم آتی ہے کہ اس کی تلاوت بھی ثابت ہو۔ کیونکہ اس کا حکم لکھنے (رسم) ہی کی وجہ سے مستفیض کے درجہ کو پہنچا۔ علامہ جصاص یہ اعتراض نقل کرتے ہیں:

”فان قال قائل: فان كان الحكم ثابتاً بالاستفاضة، فأثبت التلاوة بمثلها، لأنه

الوجه الذي منه نقل الرسم“ (۲۹)

اس کے جواب میں علامہ ابوبکر جصاص لکھتے ہیں کہ یہ بات ضروری نہیں ہے کہ ایسا ہو، کیونکہ اس کی

تلاوت اگر تمام مصاحف میں آج مستفیض یا تواتر کے ساتھ ثابت نہیں ہے، تو اس سے یہ بات واضح ہوئی کہ اس کی تلاوت منسوخ ہے اور تلاوت کے ترک ہونے سے اس کے حکم کا نسخ لازم نہیں آتا، کیونکہ تلاوت اور حکم دونوں میں سے ایک کا باقی رہنا اور دوسرے کا معدوم ہونا ممنوع نہیں ہے۔ گویا کہ تلاوت اور حکم دونوں ایک دوسرے کے ساتھ لازم و ملزوم نہیں ہیں:

”قیل له: لا يجب ذلك لأن التلاوة لمالم يبق حكمها اليوم من جهة نقل الاستفاضة اذالم تثبت في سائر المصاحف، علمنا انها منسوخة وليس في ترك تلاوتها ما يوجب نسخ حكمها اذ لا يمتنع بقاء أحدهما مع عدم الآخر“ (۳۰)

منسوخ شدہ آیات قرآنیہ کی حقیقت

اسی طرح یہ اعتراض بھی کیا گیا کہ اگر یہ بات تسلیم کر لی جائے کہ قراءات شاذہ قرآن کا حصہ تھیں اور پھر ان کی تلاوت منسوخ ہو گئی تو اس سے قرآن کا ایک کثیر حصہ ساقط ہونے کا امکان پیدا ہو جاتا ہے، اور اس طرح قرآن کا نظم فاسد ہو گیا۔ تو وہاں یہ بات بھی لازم آتی ہے کہ قرآن میں غیر قرآن کو داخل کر دیا گیا ہو، جیسا کہ طہدین کا ایک گروہ دلیل کے طور آیتِ رجم کو پیش کرتا ہے کہ حضرت عمرؓ فرماتے ہیں کہ آیتِ رجم ”کتاب اللہ“ میں سے ہے:

”وأما ما طعن به بعض أهل الالحاد ممن ينتحل دين الاسلام وليس منه في شئء ثم كشف قناعه وأبدى ما كان يضمه من الحاده ، بأن القرآن مدخول فاسد النظام لسقوط كثير منه. ويحتج فيه بما روى أن عمرؓ قال عمر بن الخطاب: ان آية الرجم في كتاب الله وسيجئى أقوام يكذبون بالرجم وأنه كان فيه اذا زنى الشيخ والشيخة فارجموهما البتة....“ (۳۱)

اسی طرح حضرت اُبی بن کعبؓ کا یہ فرمانا کہ سورۃ احزاب، سورۃ بقرۃ یا اس سے بھی زیادہ طویل تھی، اور اس میں آیتِ رجم بھی تھی:

”أخرج عبدالرزاق في المصنف والنسائي والطيالسي وصححه عن زر قال لي أباي بن كعب: كيف تقرأ سورة الأحزاب وكم تعدها، قلت: ثلاثاً وسبعين آية، فقال ابى: قد رأيتها وانها لتعادل سورة البقرة أو أكثر من سورة البقرة، ولقد قرأنا فيها الشيخ والشيخة اذانينا فأرجموهما البتة نكالا من الله والله عزيز حكيم فرفع

منہا مارفع“ (۳۲)

اور حضرت ابو بکر صدیقؓ سے نقل کیا گیا کہ ابو بکر صدیقؓ قرآن میں (لا ترغبوا عن أبنائکم فانہ کفر بکم) کو بطور قرآنی آیت پڑھا کرتے تھے:

”انا کننا نقرأ من کتاب اللہ أن لا ترغبوا عن أبنائکم فانہ کفر بکم أن ترغبوا عن

أبنائکم.“ (۳۳)

اسی طرح درج بالا روایات سے بظاہر یہ معلوم ہو رہا ہے کہ یہ آیات قرآن مجید کا حصہ تھی مگر ان کو بعد والے دور میں قرآن سے ساقط کر دیا گیا۔

علامہ جصاص اس اعتراض کا رد کرتے ہوئے فرماتے ہیں کہ طحیٰن کا یہ طعن بے بنیاد ہے کیونکہ درج بالا روایات آحاد طریقے سے روایت کی گئی ہیں اخبار آحاد سے قرآن کا اثبات جائز نہیں ہے۔ اور پھر ایسی آحاد روایات دو باتوں سے خالی نہیں ہیں یا تو آحاد روایات حقیقت میں صحیح ہیں اور ثابت ہیں یا کسی نے اپنی طرف سے ان روایات کو داخل کر دیا ہے اور ان کا حقیقت سے کوئی تعلق نہیں، چنانچہ اگر یہ روایات مدخولہ ہیں، تو ان کے بارے میں کلام کرنے کی چنداں ضرورت ہی نہیں رہتی، کیونکہ اس روایت کے متعلق بحث کرنا تحصیل حاصل ہے۔ اور اگر ان روایات کی حیثیت اپنی جگہ ثابت ہے، تو ان میں دو میں سے ایک بات ضرور پائی جاتی ہے۔

ا۔ یا تو اس بات کا احتمال ہے کہ ان روایات سے مراد یہ ہے کہ وہ قرآن مجید میں سے ہیں۔

ب۔ یا یہ کہ وہ قرآن مجید میں سے نہیں ہیں۔

اگر دونوں میں سے یہ احتمال ہو کہ ایسی روایات قرآن مجید میں سے ہیں تو یہ ایسی روایات ہیں جن کے بارے میں یہ پہلے کہہ دیا گیا ہے کہ ان کا تعلق اس بات سے ہے کہ عہد نبویؐ میں ان کی تلاوت اور ان کا رسم منسوخ ہو گیا تھا۔

جہاں تک درج بالا روایات کے الفاظ کا تعلق ہے تو ان کے الفاظ اس بات پر دلالت نہیں کرتے کہ وہ قرآن مجید کا حصہ ہیں جیسے حضرت عمر فاروقؓ کی روایت۔ چنانچہ حضرت عمرؓ سے مروی روایت میں کئی معنوں کا احتمال ہے مگر یہ روایت اس بات پر دلالت نہیں کرتی کہ یہ قرآن میں سے ہے۔

پہلی بات اس روایت کے الفاظ کے بارے میں یہ ہے کہ اس روایت میں لفظ ”آیۃ“ قرآن مجید میں آنے والے لفظ ”آیۃ“ کے معنوں میں نہیں ہے بلکہ اس سے مراد اللہ تعالیٰ کا حکم ہے اور اس حکم میں سے ہے

جن کو اللہ تعالیٰ نے نازل کیا۔ علامہ جصاص لکھتے ہیں:

”احتمل أن يكون المراد آية من حكم الله ومما أنزله الله“ (۳۴)

اسی طرح حضرت عمرؓ سے مروی روایت کے الفاظ ”ان الرجم فی کتاب اللہ قرآنہ ووعیناہ“ سے مراد ”ان الرجم فی فرض اللہ“ ہے۔ جیسا کہ ارشاد خداوندی ہے: ﴿كُتِبَ اللَّهُ عَلَيْكُمْ﴾ (۳۵) یعنی رجم کو اللہ نے فرض کر دیا ہے۔ دوسری جگہ اللہ فرماتے ہیں: ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ﴾ (۳۶)، اس آیت میں لفظ ”کتاب“ بمعنی ”فرض“ آیا ہے۔ اسی طرح درج ذیل آیات میں بھی لفظ ”کُتِبَ“ کے معنی ”فرض“ ہیں:

﴿كُتِبَ عَلَيْكُمُ الصِّيَامُ﴾ (۳۷)، ﴿كُتِبَ عَلَيْكُمُ الْقِتَالُ﴾ (۳۸)

اس طرح درج بالا آیات کی روشنی میں یہ بات ہرگز ثابت نہیں ہوتی کہ حضرت عمرؓ سے مروی روایت آیت قرآن ہے۔ حضرت عمرؓ کے درج ذیل الفاظ سے بھی یہی ظاہر ہو رہا ہے کہ روایت رجم آیت قرآنی پر دلالت نہیں کرتی۔ حضرت عمرؓ نے فرمایا:

”لولا أن يقول الناس زاد عمر في كتاب الله لكتبته في المصحف“ (۳۹)

”اگر لوگ یہ نہ کہتے کہ حضرت عمرؓ نے کتاب اللہ میں اضافہ کر دیا ہے، تو میں ضرور آیت رجم کو مصحف میں لکھ دیتا۔“

چنانچہ اگر حضرت عمرؓ کے نزدیک یہ آیت قرآن ہوتی تو وہ ضرور اس کو قرآن میں لکھ دیتے اور لوگوں کی ہرگز پرواہ نہ کرتے کہ اس بارے میں لوگ کیا کہیں گے۔ اسی طرح حضرت عمرؓ کا قول اس بات پر دلالت نہیں کرتا کہ رجم کی آیت اللہ کی کتاب میں سے ہے:

”قال (عمر) لولا ان يقول الناس زاد عمر في كتاب الله لكتبته في المصحف

فلو كان عنده آية من القرآن لكتبه فيه قال الناس ذلك أولم يقولوه فهذا يدل على

أنه لم يرو بقوله أن الرجم في كتاب الله أنه من القرآن.“ (۴۰)

اور حضرت عمرؓ کے الفاظ ”ان الرجم مما أنزل الله وسيجنى قوم يكذبون به“ سے بھی رجم کا قرآن کی آیت ثابت ہونا ناممکن ہے، کیونکہ اللہ تعالیٰ نے قرآن (وحی جلی) اور غیر قرآن (وحی خفی) دو قسم کی وحی اپنے نبیؐ پر نازل فرمائی ہے۔ ان میں سے ایک کو ”وحی جلی“ یا ”وحی ظاہری“ یعنی قرآن کہا جاتا ہے دوسری کو وحی خفی یا وحی باطنی یعنی ”حدیث“ کہا جاتا ہے۔ جیسا کہ اللہ تعالیٰ نے رسول اللہ ﷺ کا یہ وصف

بیان کیا ہے:

﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ (۴۱)

علامہ جصاص فرماتے ہیں:

روی عنہ (عمرؓ) أنه قال: ان الرجم مما أنزل الله وسيجنى قوم يكذبون به وهذا اللفظ أيضاً لا دلالة فيه على أنه أراد به أنه من القرآن لأن فيما أنزل الله تعالى قرآناً وغير قرآناً، قال الله تعالى في وصف الرسول الله ﷺ ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ (۴۲)

حضرت عمرؓ سے مروی روایت رجم کے بعض دوسری روایات میں یہ الفاظ آئے ہیں کہ:

”ان مما أنزل الله آية الرجم“

اگر حضرت عمرؓ سے یہی یہ الفاظ ثابت ہو جائیں، تو بھی یہ اس بات پر دلالت نہیں کرتے کہ یہ ”آیت“ قرآن کا حصہ ہے، کیونکہ آیت کے لفظ کا جس پر اطلاق کیا جاتا ہے وہ قرآن کی آیت کے ساتھ مخصوص نہیں بلکہ آیت تو ”نشانی“ کے معنی میں بھی مستعمل ہے۔ جیسا کہ ارشاد خداوندی ہے:

﴿وَمِنْ آيَاتِهِ خَلْقَ السَّمَوَاتِ وَالْأَرْضِ﴾ (۴۳)

”اور زمین و آسمانوں کی پیدائش اس کی نشانیوں میں سے ہیں۔“

﴿إِنَّ فِي ذَلِكَ لَآيَاتٍ﴾ (۴۴)

”بے شک اس میں کئی نشانیاں ہیں۔“

درج بالا آیات سے یہ بات سامنے آتی ہے کہ زمین و آسمان کی پیدائش اللہ کی توحید پر دلالت کر رہی ہے۔ گویا کہ قرآن کی آیات بالا میں لفظ ”آیۃ“ اللہ تعالیٰ کی توحید پر دلالت ہے۔ اسی طرح یہ بات بھی ممنوع ہے، کہ ”آیۃ الرجم“ سے مراد ”ما یوجب الرجم أنزلہ اللہ علی رسولہ ﷺ بو حی من عنده“ ہو۔ علامہ جصاص لکھتے ہیں:

”وروی فی بعض ألفاظ هذا الحديث أنه قال: ان مما أنزل الله آية الرجم، وهذا

اللفظ لو ثبت لم يدل أيضاً على أن مراده أنه كان من القرآن، لأن ما يطلق عليه اسم الآية لا يختص بالقرآن دون غيره، قال تعالى: ومن آياته خلق السموات والأرض ثم قال تعالى: ان في ذلك لآيات فسمى الدلالة القائمة مما خلق على توحیده آية

فليس يمتنع أن يذكر آية الرجم وهو يعني أن ما يوجب الرجم أنزله الله على
رسوله ﷺ بوحي من عنده“ (۳۵)

اگر حضرت عمرؓ کے نزدیک روایتِ رجم سے مراد آیتِ قرآنی نہیں، تو پھر حضرت عمرؓ کا یہ فرمانا کس طرح
جائز ہے کہ ”اگر لوگوں کا یہ کہنا نہ ہوتا کہ عمر فاروقؓ نے کتاب اللہ میں اضافہ کر دیا ہے تو میں (عمرؓ) ضرور اس کو
مصحف میں لکھ دیتا۔“ اس طرح یہ بات کیسے جائز ہے ایسی بات کو قرآن مجید میں لکھا جائے جو قرآن مجید میں
سے نہیں:

”فان قيل: فلو لم يكن عنده من القرآن كيف كان يجوز له أن يقول (لولا أن
يقول) الناس زاد عمر في كتاب الله لكتبته في المصحف، وكيف يجوز أن يكتب
في المصحف ما ليس منه“ (۳۶)

اس کے جواب میں علامہ جصاص فرماتے ہیں کہ یہ بات جائز ہے کہ حضرت عمرؓ کی مراد یہ ہو کہ روایتِ
رجم کو قرآن کے آخر میں لکھ دیا جائے اور اس کے ساتھ اس بات کی وضاحت کر دی جائے کہ اس کا تعلق
قرآن مجید کے متن سے نہیں ہے، تاکہ اس کی نقل روایت متصل ہو جائے۔ اور یہ خبر متواتر کے درجے کو پہنچ
جائے، جیسا کہ قرآن مجید کی نقل متصل اور متواتر ہے۔

روایتِ رجم کو آخر قرآن میں رکھنے سے فائدہ یہ ہوگا کہ اس سے رجم کے متعلق کسی شک و شبہ کی گنجائش
نہ رہے گی اور کوئی انکار کرنے والا اس کا انکار نہیں کر سکے گا:

”قيل له: يجوز أن يكون مراده أنه كان يكتبه في آخر المصحف ويبين مع
ذلك أنه ليس من القرآن ليتصل نقله ويتواتر الخبر به كما يتصل نقل القرآن لئلا
يشك فيه شك ولا يجحد جاحد فقال: لولا أن يظن ظان أنه من القرآن، أو
يقول قائل: ان عمر زاد في القرآن لكتبته في المصحف“ (۳۷)

رجم کے بارے میں سب سے واضح روایت وہ ہے جس کو امام نسائی نے ”سنن“ میں نقل کیا ہے۔
اور جو اس بات پر دلالت کرتی ہے کہ حضرت عمرؓ کی مراد قرآن کی آیت نہیں ہے:

”الا وان رسول الله ﷺ قد رجم ورجمنا بعده ولولا ان يقول قائلون ان عمر
زاد في كتاب الله ماليس فيه لكتبته في ناحية المصحف وشهد عمر بن الخطاب
وعبدالرحمن بن عوف وفلان فلان“ (۳۸)

اس روایت کے الفاظ ”ان عمر زاد فی کتاب اللہ مالیس منه“ اس بات پر دلالت کر رہے ہیں کہ حضرت عمرؓ کے نزدیک یہ قرآن مجید کا حصہ نہیں ہے۔ اسی طرح حضرت عمرؓ حکم رجم کو متن قرآن میں شامل نہیں کرنا چاہتے بلکہ اس کے حاشیہ پر لکھنا چاہتے تھے جیسا کہ الفاظ روایت ”فی ناحیة المصحف“ سے واضح ہو رہا ہے۔ تاکہ یہ حکم تو اتر کے درجہ کو پہنچ جائے اور بعد میں آنے والے لوگوں میں سے کوئی حکم رجم کا انکار نہ کر سکے۔

حکم رجم کے متعلق بحث کا ماحصل یہ ہے کہ یہ ہرگز حصہ قرآن نہیں ہے، بلکہ اس کا تعلق ایسی منسوخ التلاوة آیت سے ہے، جس کا حکم باقی ہو۔ یہ بحث ابتدا میں کی جا چکی ہے کہ ”منسوخ التلاوة دون الحکم“ روایات حصہ قرآن میں شمار نہیں ہوتی ہیں۔ چنانچہ حضرت عبداللہ بن مسعودؓ کی روایت اور اسی طرح دیگر روایات اگر نبی کریمؐ سے ثابت ہیں، تو وہ اسی درجہ میں ہیں۔

اور ایک اعتراض یہ کیا گیا کہ ”منسوخ التلاوة دون الحکم“ روایات اگر ثابت ہو جائیں تو وہ منسوخ التلاوة اور منسوخ الرسم کے درجے میں ہوں گی، تو جب ان روایات کا رسم اور تلاوت منسوخ ہوگی، تو پھر یہ بات کیسے ممکن ہے کہ جب آیت رسم اور اس کی تلاوت منسوخ ہو چکی ہو، جبکہ اسی کا حکم اور تلاوت آج تک باقی ہو، یہ ایک متناقض بات معلوم ہوتی ہے۔ علامہ جصاص لکھتے ہیں:

”فان قال قائل: تأویلکم لهذه الأخبار أنه ان ثبت الخبر فانه من الخبر المنسوخ

التلاوة والرسم كلام متناقض، لأن كل منسوخ الرسم والتلاوة لا يعرفه الناس ولا

يقروءونه، وقد أخرجت ثبوت الخبر وقراءتهم اياه بعد وفاة النبي ﷺ فكيف يكون

منسوخ الرسم مما بقيت تلاوته ورسمه الى يومنا هذا“ (۴۹)

علامہ ابوبکر جصاص اس اعتراض کا جواب دیتے ہیں کہ ”منسوخ التلاوة دون الحکم“ روایات کے متعلق پیش کردہ تاویل میں ہرگز تناقض نہیں ہے کیونکہ کوئی بھی خبر یا روایت اس بات کی متقاضی نہیں ہوتی کہ اس کو بعینہ قرآن کے ان الفاظ کے ساتھ نقل کیا جائے جو نظم قرآن پر دلالت کر رہے ہوں۔ چنانچہ ایسی روایات بالمعنی منقول ہوتی ہیں، کیونکہ راوی وہ الفاظ قرآن بھول چکا ہوتا ہے۔ جیسا کہ ارشاد خداوندی ہے:

﴿يَمْحُوا اللَّهُ مَا يَشَاءُ وَيُثَبِّتُ﴾ (۵۰)

علامہ جصاص لکھتے ہیں:

”قیل له: تجویزنا لثبوت الخبر لا يمنع ما ذكرنا ولا ينقض تأويلنا، لأن الخبر لم

يقتض أن يكون هذا المنقول بعينه هو الذي كان من ألفاظ القرآن على نظامه
وتأليفه حسب ما نقلوه الينا وليس يمتنع أن يكون ذلك قد نقلوه على نظم آخر
ونسخ ذلك النظم وأنسى من كان يحفظه ولم ينسخ الحكم، فنقلوه بلفظ غير
اللفظ الذي كان رسم القرآن“ (۵۱)

قراءات شاذہ اور فقہاء کا موقف

”منسوخ التلاوة دون الحكم“ کے بارے میں شوافع کا نقطہ نظر
فقہائے احناف اور حنابلہ کی کتب اصول فقہ کی ورق گردانی سے بادی النظر میں یہ بات سامنے آتی
ہے کہ شوافع ”منسوخ التلاوة دون الحكم“ کے قائل نہیں ہیں۔ جیسا کہ ابن ہمام لکھتے ہیں:
”القراءة الشاذة حجة ظنية خلافاً للشافعي“ (۵۲)
جبکہ حقیقت اس کے برعکس ہے۔ امام شافعیؒ کے نزدیک بھی قراءات شاذہ ”منسوخ التلاوة دون الحكم“
حجت ہے۔ خود امام شافعیؒ قراءات شاذہ سے استدلال کرتے ہیں۔ وہ فرماتے ہیں:

”ان الحامل لهم على نسبة أنها ليست بحجة للشافعي عدم إيجابه التابع في
صوم كفارة اليمين مع علمه بقراءة ابن مسعود، وهو ممنوع، وقد نص رحمه الله
في مختصر البويطي على أنها حجة في باب الرضاع، وفي باب تحريم الجمع،
فقال: ذكر الله الرضاع بلا توقيت. وروى عائشة التوقيت بخمس، وأخبرت أنه
مما أنزل من القرآن، وهو وان لم يكن قرآناً فأقل حالاته أن يكون عن رسول الله
ﷺ، لأن القرآن لا يأتي به غيره كما قال النبي ﷺ (لأفضين بينكما بكتاب
الله)، فحكمنا به على هذا، وليس هو قرآناً يقرأ“ (۵۳)

اللہ تعالیٰ نے قرآن مجید میں حرمت رضاعت کی وضاحت نہیں فرمائی ہے کہ کتنی مرتبہ دودھ پینے سے
حرمت رضاعت ثابت ہوگی۔ مگر حضرت عائشہ صدیقہؓ سے اس بات کی وضاحت مروی ہے کہ دودھ کے
پانچ گھونٹ پینے سے رضاعت ثابت ہو جاتی ہے۔ حضرت عائشہؓ فرماتی ہیں کہ یہ حکم پہلے قرآن مجید میں نازل
کیا گیا تھا، اب اگرچہ یہ حکم قرآن میں نہیں ہے مگر اب اس کی کم از کم حیثیت نبی کریم ﷺ کے فرمان جیسی
یقیناً ہے۔ کیونکہ قرآن کو لانے والے آپ ہی ہیں۔ چنانچہ حضرت عائشہؓ کا اس کو قرآنی حکم قرار دینا ایسا ہی
ہے جیسے نبی کریم ﷺ نے دودھ پیتوں سے فرمایا تھا کہ ”میں ضرور تمہارے درمیان اللہ کی کتاب کے مطابق

فیصلہ کروں گا، اور ہم بھی آج آپ کے اسی فیصلہ کے مطابق ہی فیصلے کرتے ہیں، حالانکہ آج قرآن میں اس کی تلاوت نہیں کی جاتی۔“ دوسری جگہ امام شافعیؒ فرماتے ہیں:

”وانما أخذنا بخمس رضعات عن النبي ﷺ بحكاية عائشة أنهن يحرمن
وأنهن من القرآن“ (۵۴)

”اور بے شک ہم نے حرمتِ رضاعت (یعنی دودھ پینے کی کم از کم مقدار جس سے رضاعت ثابت ہوتی ہو) کا مسئلہ حضرت عائشہؓ کی حکایت (جس کا اوپر ذکر کر چکا ہے) کے ذریعے نبی کریم ﷺ کی ذات اقدس سے اخذ کیا ہے۔ (یعنی یہ مسئلہ براہِ راست نبی کریم ﷺ کی سنت سے ثابت ہے۔)“

اسی طرح اگر کسی شخص پر چوری کی سزا ثابت ہو جائے تو اس کی سزا قرآن مجید کی روشنی میں ہاتھ کاٹنا ہے مگر قرآن میں اس بات کا تعین نہیں ہے کہ کون سا ہاتھ کاٹا جائے گا؟ چنانچہ اسی بات پر آئمہ اربعہ کا اتفاق ہے کہ چور کا دایاں ہاتھ کاٹا جائے گا، دایاں ہاتھ کاٹنے کا استدلال آئمہ اربعہ نے حضرت عبداللہ بن مسعودؓ کی قراءت شاذہ سے کیا ہے کہ

﴿وَالسَّارِقُ وَالسَّارِقَةُ فَاقْطَعُوا أَيْمَانَهُمَا﴾ (۵۵)

”اور چور مرد اور چور عورت کا دایاں ہاتھ کاٹا جائے“

محمد بن شریب شافعیؒ فرماتے ہیں:

”اس بات کو تسلیم نہیں کیا جاسکتا کہ دایاں ہاتھ مقدم کرنے کی بنیاد اجتہاد ہے بلکہ اس کی بنیاد نص ہے (جو عبداللہ بن مسعودؓ سے مروی ہے) کہ ﴿فَاقْطَعُوا أَيْمَانَهُمَا﴾ اور قراءت شاذہ خیر واحد کے قائم مقام ہوتی ہے۔“ امام شافعیؒ نے آیت کریمہ ﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾ (۵۶)، اور طلاق والی عورتیں تین طہر/حیض تک اپنے آپ کو انتظار میں رکھیں۔ میں لفظ قرء (جمع قرء) (طہر/حیض) کے معنی قراءت شاذہ سے استدلال کرتے ہوئے طہر لیے ہیں۔“

امام شافعیؒ فرماتے ہیں کہ حضرت عبداللہ بن زبیرؓ نے حضرت عبداللہ بن عمرؓ کو یہ کہتے ہوئے سنا کہ وہ اپنی بیوی کی طلاق کا ذکر کرتے ہوئے فرما رہے تھے کہ نبی کریم صلی اللہ علیہ وسلم نے مجھ سے فرمایا جب تمہاری بیوی حیض سے پاک ہو جائے تو تجھے اختیار ہے کہ اس کو طلاق دے یا نہ دے پھر اس کے بعد آپؐ

نے تلاوت فرمائی:

﴿إِذَا طَلَّقْتُمُ النِّسَاءَ فَطَلِّقُوهُنَّ﴾ (۵۸)

پھر یہ تلاوت فرمائی:

”لقبل عدتھن“ او ”فی قبل عدتھن“

”(ان کی عدت سے پہلے) امام شافعی فرماتے ہیں کہ پہلے مجھے شک تھا کہ عدت سے طہر مراد ہے یا حیض؟ لیکن نبی کریمؐ نے اللہ تعالیٰ سے یہ خبر دی ہے کہ عدت طہر ہے حیض نہیں ہے۔ اور پھر آپؐ نے یہ قراءت پڑھی ’فطلقوہن لقبل عدتھن‘ (ترجمہ: ان کو ان کی عدت کے آغاز میں طلاق دو۔“

اسی طرح دیگر شوافع فقہاء و علماء نے منسوخ التلاوة دون الحکم کے جواز کا انکار نہیں کیا ہے۔ مثلاً ابو اسحاق شیرازی لکھتے ہیں:

”اعلم أن النسخ يجوز في الرسم دون الحکم كآية: الشيخ والشيخة اذا زنيا

فارجموهما البتة، فهذا نسخ رسمه وحكمه باقٍ“ (۵۹)

امام الحرمین جوینیؒ لکھتے ہیں:

”يجوز نسخ رسم آية من القرآن في التلاوة مع بقاء حكمها“ (۶۰)

امام الحرمین نے اپنی دوسری کتاب ”الورقات“ میں بھی یہی بات لکھی ہے:

”ويجوز نسخ الرسم وبقاء الحكم“ (۶۱)

امام غزالیؒ بھی اس مسئلہ میں جواز کے قائل ہیں وہ لکھتے ہیں:

”يجوز نسخ التلاوة دون حكمها، فنقول هو جائز عقلاً وواقع شرعاً“ (۶۲)

علامہ سیف الدین آمدی اپنے موقف کا اظہار ان الفاظ میں کرتے ہیں:

”اتفق العلماء على جواز نسخ التلاوة دون الحكم، وبدل على ذلك العقل

والنقل“ (۶۳)

علامہ فخر الدین رازیؒ لکھتے ہیں کہ:

”يجوز نسخ دون الحكم لأن التلاوة والحكم عبادتان منفصلتان“ (۶۴)

علامہ بدر الدین زکشیؒ بھی اس کے جواز کے قائل ہیں۔ (۶۵)

اب سوال یہ پیدا ہوتا ہے اگر امام شافعیؒ اور ان کے ساتھ فقہائے شافعی ”منسوخ التلاوة دون الحکم“ (قراءتِ شاذہ) کے قائل ہیں تو پھر جو قسم پوری نہ کرنے کے کفارہ کے مسئلہ میں عبداللہ بن مسعودؓ کی قراءتِ شاذہ پر عمل کیوں نہیں کرتے؟ ارشاد خداوندی ہے:

﴿فَمَنْ لَّمْ يَجِدْ فَصِيَامُ ثَلَاثَةِ أَيَّامٍ﴾ (۶۲)

”جو دس مساکین کو لکھانا نہیں کھلا سکتا یا ان کو کپڑے نہیں دے سکتا یا غلام آزاد نہیں کر سکتا تو وہ

تین دن کے روزے رکھے۔“

تو یہ روزے لگا تار رکھے جائیں گے یا اس میں اختیار ہے؟ عبداللہ بن مسعودؓ کی قراءتِ شاذہ کے مطابق درج بالا آیت کریمہ میں لفظ ”متابعات“ کا اضافہ تھا جس کی تلاوت تو منسوخ ہوگئی، مگر اس کا حکم باقی ہے۔ آیت کچھ اس طرح تھی کہ:

﴿فَمَنْ لَّمْ يَجِدْ فَصِيَامُ ثَلَاثَةِ أَيَّامٍ [متابعات]﴾

”جو نہیں استطاعت رکھتا تو وہ تین دن مسلسل بغیر کسی وقفہ کے روزے رکھے۔“

اب یہ قراءتِ شاذہ علمائے احناف کے نزدیک تو حجت ہے کہ وہ اس کو خیر مشہور کے درجے میں رکھتے ہیں، جبکہ شوافع کے نزدیک حجت نہیں ہے۔ شوافع اس کا یہ جواب دیتے ہیں کہ حضرت عبداللہ بن مسعودؓ کی درج بالا قراءت منسوخ ہو چکی ہے، جیسا کہ محدث علی بن عمر دارقطنیؒ روایت نقل کرتے ہیں کہ:

”عن عائشة قالت: نزلت ﴿فَعِلَّةٌ مِّنْ أَيَّامٍ أُخْرٍ [متابعات]﴾ فسقطت

متابعات“ (۶۷)

علامہ محمد بخیت مطبعی حنفی اس روایت کی توجیہ کچھ اس طرح کرتے ہیں کہ:

”يجب حمل قول عائشة في الحديث السابق عنها (فسقطت متابعات) على

سقوط التلاوة دون الحكم جمعاً بين الأدلة فلم يثبت النسخ بوجه صحيح“

”حضرت عائشہؓ کی روایت میں ”متابعات“ کے منسوخ ہونے سے مراد اسکی تلاوت کا

منسوخ ہونا ہے، اس کے حکم کا منسوخ ہونا ثابت نہیں ہوتا ہے۔“ (۶۸)

علامہ محمد بخیت مزید لکھتے ہیں کہ حضرت عبداللہ بن عباسؓ سے مروی ہے، انہوں نے فرمایا کہ جب قسم کے کفارہ کے متعلق آیت نازل ہوئی تو حضرت حدیفہؓ نے نبی کریم صلی اللہ علیہ وسلم سے اس مسئلہ میں اختیار لینا چاہا تو نبی کریمؐ نے فرمایا کہ تم کو اس بات کا اختیار ہے کہ اگر تم چاہو تو غلام آزاد کرو، یا مساکین کو کپڑے

دے دو یا مساکین کو کھانا کھلا دو یا ﴿فَصِيَامُ ثَلَاثَةِ أَيَّامٍ﴾ [متابعات] ﴿تین دن مسلسل روزے رکھو۔

اسی طرح امام بیہقی حضرت ابی بن کعب سے روایت کرتے ہیں کہ وہ (عہد نبوی میں) پڑھاتے

﴿فَصِيَامُ ثَلَاثَةِ أَيَّامٍ﴾ [متابعات] ﴿ (۶۹)

احناف کے نزدیک خیر متواتر کی خیر واحد سے تخصیص نہیں ہو سکتی، اس لیے احناف خیر واحد سے خیر متواتر یعنی قرآن مجید کی آیات کی تخصیص کرتے ہیں۔ اسی لیے احناف کے نزدیک طہر کے مسئلہ میں امام شافعی نے جس قراءت شاذہ سے استدلال کیا ہے، وہ حجت نہیں ہے، کیوں کہ وہ خیر واحد ہے، اور وہ خیر مشہور کے درجے کو نہیں پہنچی۔

ممتاز مالکی عالم دین احمد بن عبدالرحمن زبیطنی (م-۸۹۸ھ) جو شیخ حلولو کے نام سے مشہور ہیں لکھتے

ہیں کہ

”ثم اذا سقط كونه من القرآن ، فاختلف العلماء: هل يتنزل منزلة أخبار

الآحاد، ويتلقى منه الحكم أو لا؟ والمشهور من مذهب مالك والشافعي: عدم

تلقي الحكم منه. ولذلك لم يوجب مالك والشافعي: التتابع في كفارة اليمين

بالله تعالى مع قراءة ابن مسعود: فصيام ثلاثة أيام متتابعات. ومقابل المشهور: به

الحنفي، وصححه المصنف؛ لأنه اذا سقط خصوص كونه قرآناً بفقدان شرطه

الذي هو التواتر — لا يلزم نفي عموم كونه خيراً. قال ولي الدين: ولذا

احتجوا على ايجاب قطع يمين السارق بقراءة ابن مسعود: فاقطعوا أيمانهم.

ونص عليه الشافعي في البويطي“ (۷۰)

علامہ علاء الدین مرداوی حنبلی (م-۸۸۵ھ) بھی یہی لکھتے ہیں کہ امام شافعی اور دیگر شافعی فقہاء کے

زردیک یہ حجت ہے:

”نص عليه الشافعي فيما حكاه عنه البويطي في باب الرضاع، وفي تحريم

الجمع، وعليه أكثر أصحابه، كالقاضي الحسين في الصيام وفي الرضاع،

والماوردي في الموضوعين أيضاً والقاضي أبي الطيب في الصيام، وفي باب وجوب

العمرة، والمحاملي في الأيمان في كتابه عدة المسافر وكفاية الحاضر، وابن

يونس شارح التنبيه في كتاب الفرائض، في الكلام على ميراث الأخ من الأم،

والرويانى، وجزم به الرافعي في باب حد السرقة، وغيرهم.“ (۷۱)

”منسوخ التلاوة دون الحکم“ اور فقہائے مالکیہ
 فقہائے مالکیہ بھی ”منسوخ التلاوة دون الحکم“ (آیت کی تلاوت منسوخ ہونا مگر اسکا حکم باقی رہنا)
 کے قائل ہیں۔ ابوالولید باجی مالکی لکھتے ہیں:

”وأما بقاء الحکم ونسخ التلاوة فما تظاهرت به الأخبار من نسخ تلاوة آية
 الرجم، ونسخ الخمس رضعات، وغير ذلك مما بقى حكمه بعد نسخ
 تلاوته“ (۷۲)

ابوالولید باجی اپنی دوسری کتاب میں لکھتے ہیں:

”ومما يدل على جواز نسخ التلاوة مع بقاء الحکم وجود ذلك أيضاً كثيراً،
 وذلك ماتظاهرت به الأخبار مع نسخ تلاوة آية الرجم، مع بقاء حكمها“ (۷۳)
 اس کے بعد معترضین کے اعتراض کو نقل کرتے ہوئے لکھتے ہیں کہ:

”أماهم، فاحتج من أبى ذلك: بأن الحکم تبع للتلاوة، وثبوته مع ثبوت التلاوة
 فإذا ارتفعت التلاوة وجب ارتفاع الحکم“ (۷۴)

”جنہوں نے (منسوخ التلاوة دون الحکم) کے وقوع پذیر ہونے سے انکار کیا ہے ان کی
 دلیل یہ ہے کہ حکم تلاوت کے تابع ہے۔ اور حکم کا ثابت ہونا تلاوت کے ثبوت کے ساتھ ملزوم ہے تو
 جب تلاوت کو اٹھالیا گیا تو حکم کا اٹھالینا بھی لازم ہو گیا۔“
 ابوالولید باجی اس کا جواب اس طرح دیتے ہیں کہ:

”والجواب: أنا الانسلّم أن ثبوت الحکم تبع للتلاوة، بل كل واحدٍ منهما
 مستقلٌ بنفسه، يجوز أن يبقى مع نسخ الآخر.“ (۷۵)

”اس کا جواب یہ ہے کہ ہم اس بات کو تسلیم نہیں کرتے کہ حکم تلاوت کے تابع ہے، بلکہ دونوں
 (حکم اور تلاوت) میں سے ہر ایک مستقل طور پر اپنا وجود رکھتے ہیں اس طرح یہ بات جائز ہے کہ
 دونوں میں سے ایک چیز دوسری کے منسوخ ہونے سے باقی رہے۔“
 اسی طرح ممتاز مالکی عالم دین احمد بن عبدالرحمن شیخ حلولو لکھتے ہیں کہ:

”ثم اذا سقط كونه من القرآن، فاختلف العلماء: هل ينزل منزلة أخبار
 الآحاد، ويتلقى منه الحکم أو لا؟ والمشهور من مذهب مالك والشافعي: عدم

تلقي الحكم منه. ولذلك لم يوجب مالك والشافعي: التتابع في كفارة اليمين
بالله تعالى مع قراءة ابن مسعود: فصيام ثلاثة أيام متتابعات. ومقابل المشهور:
به الحنفي، وصححه المصنف؛ لأنه اذا سقط خصوص كونه قرآناً بفقدان شرطه
—الذي هو التواتر— لا يلزم نفي عموم كونه خيراً. قال ولي الدين: ولذا
احتجوا على ايجاب قطع يمين السارق بقراءة ابن مسعود: فاقطعوا أيمانهم.
ونص عليه الشافعي في البويطي“ (۷۶)

ابن حاجب مالکی کے نزدیک ”منسوخ التلاوة دون الحكم“ قابل حجت ہے:

”الجمهور على جواز نسخ التلاوة دون الحكم“ (۷۷)

فقہائے مالکیہ کے نزدیک قرآنت شاذہ پر عمل کی شرائط

علامہ زرکشی فقہائے مالکیہ کی شرائط کی وضاحت کرتے ہوئے لکھتے ہیں کہ ابوالعباس احمد بن عمر بن ابو
ابراہیم قرطبی مالکی (م-۶۵۶ھ) شارح مسلم کے نزدیک فقہائے احناف اور دیگر فقہائے کے درمیان
اختلاف اس وقت ہے جب راوی شاذ قرآنت کا نبی کریمؐ سے سماع کی وضاحت نہ کرے، اس صورت میں
محدث قرطبی نے اس کے عدم حجت کی صراحت کی ہے۔ لیکن اگر راوی نبی کریمؐ سے سماع کی صراحت
کردے تو پھر اس پر عمل کے بارے میں مالکیہ کے دو قول ہیں، راجح قول یہی ہے کہ اس صورت میں قرآنت
شاذہ کو خبر واحد کی حیثیت دی جائے گی۔

”وجعل القرطبي شارح (مسلم) محل الخلاف بين الحنفية وغيرهم فيما
اذالم يصرح الراوى بسماعها وقطبع بعدم حجيتها، قال: فأما لو صرح الراوى
سماعها من النبى فاختلفت المالكية فى العمل بها على قولين، والأولى
الاحتجاج بها تنزيلاً لها منزلة الخبر. (۷۸)

اس طرح فقہائے مالکیہ بھی ”منسوخ التلاوة دون الحكم“ کو مسائل کے استنباط میں حجت مانتے ہیں۔

”منسوخ التلاوة دون الحكم“ اور علامہ ابن حزمؒ

علامہ ابن حزمؒ بھی ”منسوخ التلاوة دون الحكم“ کے قائل ہیں، وہ لکھتے ہیں:

”وأما القسم الذى رفع لفظه وبقي حكمه، فأية الرجم وآية الخمس رضعات

المحرمات. (۷۹)

”منسوخ التلاوة دون الحکم“ اور معتزلہ کا موقف

معتزلہ کے بارے میں عام اور مشہور موقف یہی بیان کیا جاتا ہے کہ معتزلہ قراءات شاذہ یا ”منسوخ التلاوة دون الحکم“ کو حجت نہیں مانتے جیسا کہ امام غزالی، علامہ آمدی، ابن قدامہ اور محمد نظام الدین انصاری وغیرہ نے لکھا ہے (۸۰)۔

کتب اصول فقہ میں عام طور پر یہ بات نقل کی جاتی ہے کہ معتزلہ ”منسوخ التلاوة دون الحکم“ کے منکر تھے مگر حقیقت اس کے برعکس ہے۔ اس بات کی تردید مستند معتزلی ابو الحسن محمد بن علی بن طیب بصری (م-۳۳۶ھ) سے ہوتی ہے۔ ابو الحسن معتزلی لکھتے ہیں کہ قراءات شاذہ یا ”منسوخ التلاوة دون الحکم“ حجت ہیں:

”ونسخت التلاوة دون الحکم فیما روی أنه کان ممأنزل اللہ عزوجل:
والشیخ والشیخہ اذا زینا فارجموہما البتہ نکالا من اللہ، ویحتمل أن یکون
ذلک مما أنزل وحیاً ولم یکون ثابتاً فی المصحف، وقد روی عن عمر أنه قال:
لولا أن یقال: زاد عمر فی المصحف، لأثبت فی حاشیة: والشیخ والشیخہ
..... ولیس یجب، اذا ارفعت التلاوة، أن یرتفع الحکم. لأن الدلیل اذا دلّ علی
شیء فی أوقات، جاز عدمہ، والحکم ثابت، فان النبی لو قال زید یعیش مائة سنة،
لم یجز بطلان حیاة زید عند عدم هذا القول من النبی، ولهذا جاز أن تقدم الدلالة
علی مدلولها“ (۸)

”اور حکم کی منسوخی کے بغیر تلاوت کو منسوخ کر دیا گیا، اس سلسلہ میں جو روایت کیا گیا ہے وہ یہ کہ جو اللہ تعالیٰ کی طرف سے جو نازل ہوا اس میں سے ایک آیت یہ تھی کہ (جب بوڑھا مرد اور بوڑھی عورت زنا کریں تو ان دونوں کو رجم کر دو۔ یہ اللہ تعالیٰ کی طرف سے بدلہ ہے)۔ اور اس بارے میں یہ احتمال اور شک رہتا ہے کہ اگر یہ آیت اللہ تعالیٰ کی طرف سے وحی کی گئی ہے تو پھر یہ قرآن میں اس کا وجود کیوں نہیں ہے؟ اس سلسلہ میں حضرت عمرؓ سے روایت کیا گیا ہے کہ انہوں نے کہا کہ اگر یہ نہ کہا جاتا کہ حضرت عمرؓ نے کتاب اللہ میں اضافہ کر دیا ہے تو میں یقیناً اس مصحف قرآنی کے حاشیہ پر لکھ دیتا کہ (بوڑھا مرد اور بوڑھی عورت اگر زنا کریں تو ان دونوں کو رجم کیا جائے)، اور یہ ضروری نہیں کہ جب تلاوت اٹھالی جائے تو حکم بھی مرتفع ہو جائے۔ اس لیے کہ

دلیل جب مختلف اوقات میں اپنے مدلول پر دلالت کرے تو یہ جائز ہے کہ وہ دلیل معدوم ہو جائے اور حکم ثابت رہے اس لیے کہ اگر نبی کریم فرمائیں کہ زید سو سال زندہ رہے گا تو یہ جائز نہیں کہ اس قول کے معدوم ہونے پر زید کی زندگی کو باطل کر دیا جائے۔ اسی لیے جائز ہے کہ دلالت پر مقدم ہو جائے۔“

اسی طرح علامہ جار اللہ زحشری معتزلی (م ۵۲۸ھ) بھی ”نسخ“ کے قائل ہیں۔ وہ اپنی تفسیر ”الکشاف“ میں سورۃ البقرۃ آیت (۱۰۶) اور سورۃ نحل آیت (۱۰۱) کے تحت ”نسخ“ کی حقیقت اور اس کی حکمت پر گفتگو کرتے ہیں۔ علامہ زحشری آیت ﴿مَا نَنْسَخْ مِنْ آيَةٍ أَوْ نُنسِهَا﴾ [البقرۃ: ۱۰۶] کے تحت لکھتے ہیں کہ ”نسخ“ کی چاروں اقسام (۲، ۱)۔ کسی آیت کی تلاوت (الفاظ) اور حکم دونوں کا منسوخ ہو جانا، ۳۔ حکم کا منسوخ ہو جانا مگر تلاوت کا باقی رہنا، ۴۔ تلاوت کا منسوخ ہو جانا مگر حکم کا باقی رہنا) ممکن ہیں۔

”والمعنى أن كل آية يذهب بها على ما توجه المصلحة من ازالة لفظها

وحكمها معاً، أو من ازالة أحدهما الى بدل أو غير بدل“ (۸۲)

چونکہ علامہ زحشری اور دیگر معتزلہ فروعائے فقہ میں حنفی مسلک کے پیروکار ہوتے تھے۔ اس لیے علامہ زحشری اپنی تفسیر میں مختلف مقامات پر قرآنت شاذہ اور ”منسوخ التلاوة دون الحکم“ سے استدلال کرتے ہیں، مثلاً سورۃ المائدہ کی آیت (۸۹) ﴿فصيام ثلاثة أيام﴾ کے تحت حضرت عبداللہ بن مسعود کی قرآنت [متابعات] سے استدلال کرتے ہیں۔

”منسوخ التلاوة دون الحکم“ اور علامہ شوکانی

محمد بن علی شوکانی (م ۱۲۵۵ھ) کے نزدیک بھی ”منسوخ التلاوة دون الحکم“ حجت ہے۔ وہ لکھتے ہیں:

”ما ننسخ حکمہ و رسمہ و نسخ رسم الناسخ و بقی حکمہ کما ثبت فی

الصحيح عن عائشہ أنها قالت: كان فيما أنزل عشر رضعات

متتابعات.....“ (۸۳)

”جن کا حکم اور رسم (کتابت) منسوخ ہو گیا اور منسوخ کرنے والی آیت کا رسم منسوخ ہو گیا

تو اس کی مثال حضرت عائشہ سے مروی روایت ہے کہ انہوں نے فرمایا کہ جو کچھ نازل ہوا تھا اس

میں یہ آیت بھی تھی کہ حرمت رضاعت کی کم از کم مقدار دودھ کے دس گھونٹ مسلسل پلانا ہے۔“

”منسوخ التلاوة دون الحکم“ اور علامہ ابن تیمیہ

علامہ ابن تیمیہ، ان کے والد عبدالخلیم بن عبدالسلام اور علامہ ابن تیمیہ کے دادا عبدالسلام بن عبداللہ کے نزدیک ”نسخ التلاوة دون الحکم“ کا وقوع جائز ہے:

”يجوز نسخ التلاوة مع بقاء الحکم عندنا“ (۸۴)

”منسوخ التلاوة دون الحکم“ اور علامہ سرخسیؒ

علامہ ابو بکر محمد بن احمد بن ابی سہل سرخسیؒ (م۔ ۴۹۰ھ) کے بارے میں علامہ زرکشی، محمد بن مفلح مقدسی جنبلی اور علامہ شوکانی نے لکھا ہے کہ وہ ”نسخ التلاوة دون الحکم“ کی حجیت کے قائل نہیں تھے۔ علامہ زرکشی لکھتے ہیں:

”وجزم شمس الأئمة السرخسی بامتناع نسخ التلاوة مع بقاء الحکم، لأن

الحکم یثبت بدون التلاوة (۸۵)

محمد بن مفلح مقدسی جنبلی (م۔ ۶۳۳ھ) کا بھی یہی موقف ہے۔ وہ لکھتے ہیں:

”ومنع بعضهم نسخ التلاوة مع بقاء الحکم، وبه صرح شمس الأئمة

السرخسی“ (۸۶)

اسی طرح علامہ شوکانی لکھتے ہیں:

”ومنع من نسخ اللفظ مع بقاء حکمه وبه جزم شمس الأئمة

السرخسی.....“ (۸۷)

شمس الأئمة علامہ سرخسیؒ کی قطعاً یہ رائے نہیں ہے کہ ”نسخ التلاوة دون الحکم“ کا وقوع ناممکن ہے۔ معلوم نہیں علامہ زرکشی، علامہ شوکانی، محمد بن مفلح المقدسی الحنبلی (م۔ ۶۳۳ھ) اور دیگر فقہائے اصولیین نے یہ بات کہاں سے نقل کر دی ہے۔ حالانکہ خود شمس الأئمة علامہ سرخسیؒ لکھتے ہیں:

”والدلیل علی جواز ما بیننا أن بقاء الحکم لایکون بقاء السبب الموجب له،

فانتسأخ التلاوة لایمنع بقاء الحکم.“ (۸۸)

علامہ سرخسیؒ نے ”نسخ التلاوة دون الحکم“ کے صرف جواز ہی کی بات نہیں کی بلکہ دلائل سے

ثابت کیا ہے کہ اس کا وقوع عقلاً اور نقلاً ممکن ہے۔

حوالہ جات

- ۱- سورة القيمة: ۱۵، ۱۶
- ۲- زرقانی، عبدالعظیم، منابہل العرفان، ج ۱- ص ۲۰
- ۳- زحلیبی، وھبہ، اصول الفقہ الاسلامی، ج ۱- ص ۴۲۵، دارالکتب العلمیہ، بیروت، ۲۰۰۰ء
- ۴- منابہل العرفان- ج ۱- ص ۳۲۷
- ۵- نجیث، محمد، نہایۃ السؤل فی شرح منھاج الأصول، ج ۳- ص ۸۴۷
- ۶- بخاری، عبدالعزیز، کشف الأسرار، ج ۳، ص ۲۸۴-
- ۷- ابن ہمام، التحریر فی أصول الفقہ، ص ۲۹۹، مصطفیٰ البانی لکھنؤ، مصر، ۱۳۵۱ھ
- ۸- عبدالقادر بن بدران، المدخل الی مذہب الامام احمد بن حنبل، ص ۱۹۷
- ۹- آمدی، سیف الدین، الاحکام فی اصول الأحکام، ج ۱، ص ۲۲۹
- ۱۰- بدخشی، محمد بن حسن، شرح البدخشی منابج العقول، ج ۲- ص ۲۴۴
- ۱۱- جصاص، ابوبکر، الفصول فی الاصول، ج ۲، ص ۲۵۴
- ۱۲- الفصول، ج ۲، ص ۲۵۵
- ۱۳- سمرقندی، علاؤ الدین، میزان الاصول، ج ۱، ص ۴۲۸
- ۱۴- سورة المائدہ: ۸۱
- ۱۵- زنجشیری، الکشاف عن حقائق التنزیل، ج ۱- ص ۳۳۵، ایران، س، ن۔
- ۱۶- آمدی، الاحکام فی اصول الأحکام، ج ۱- ص ۲۳۰
- ۱۷- غزالی، المستصفیٰ فی علم الاصول، ج ۱، ص ۱۰۲
- ۱۸- بخاری، عبدالعزیز، کشف الاسرار عن اصول فخر الاسلام الہرزدوی، ج ۳، ص ۲۸۴، دارالکتب العلمیہ، بیروت، ۱۹۹۷ء
- ۱۹- نہایۃ السؤل، ج ۳، ص ۸۴۸، ۸۴۹
- ۲۰- دیوسی، ابوزید عبید اللہ بن عمر، تقویم الأدلۃ فی اصول الفقہ، ص ۲۳۲، باب: القول فی أقسام النسخ فی نفسہ، قدیمی کتب خانہ، کراچی، س، ن
- ۲۱- نجم الدین طونی، شرح مختصر الروضۃ، ج ۲، ص ۲۵

- ۲۲- عبدالقادر بن احمد بن مصطفیٰ بدران، نزہة الخاطر العاطر شرح کتاب روضة الناظر وجنّة المناظر للشيخ الاسلام موفق الدين ابن قدامة المقدسي، ج ۱، ص ۱۸۱، دارالکتب العلمیة، بیروت، س، ن
- ۲۳- طوفی، نجم الدین سلیمان بن عبدالقوی، شرح مختصر الروضة، ج ۲، ص ۲۶
- ۲۴- بدخشی، محمد بن حسن، شرح البدخشی مناج العقول، ج ۲، ص ۲۴۴
- ۲۵- بدخشی، شرح البدخشی مناج العقول، ج ۲، ص ۲۴۴
- ۲۶- قاضی ابویعلیٰ، محمد بن حسین بن محمد بن خلف ابن القراء، العدة فی أصول الفقه، ص ۳۲۱
- ۲۷- ابن حاجب، مختصر منتهی السؤل والأمل، ج ۲، ص ۹۹۴
- ۲۸- بخاری، عبدالعزیز، کشف الأسرار، ج ۳، ص ۲۸۴
- ۲۹- بصاص، الفصول، ج ۲، ص ۲۵۵، ۳۰- الفصول، ج ۲، ص ۲۵۵
- ۳۱- بصاص، الفصول، ج ۲، ص ۲۵۶ تا ۲۵۷؛ (تخریج روایت حضرت عمرؓ: قال عمر بن الخطاب: ان آية الرجم في كتاب الله وسيجنى أقوام يكذبون بالرجم وأنه كان فيه اذا زنى الشيخ والشيخة فارجموهما البتة“، ۱- مسلم صحیح مسلم، کتاب الحدود، حدیث: ۱۵/۱۹۱/۱۹۲- ۲- مؤطا امام مالک، کتاب الحدود، حدیث: ۵۱۴/۱۲/۱۰- ۳- ابوداؤد، سنن، کتاب الحدود، باب: فی الرجم، ۲/۲۵۶- ۴- ترمذی، الجامع السنن، کتاب الحدود، باب: ما جاء فی تحقیق الرجم، ۴/۸۳- ۵- ابن ماجه، سنن، کتاب الحدود، باب: الرجم، ۲/۸۵۳- ۶- دارمی، سنن، کتاب الحدود، باب: فی حد المحصنين بالزنا، ۲/۹۹۲- ۷- احمد، ابن حنبل، مسند، ۵/۱۸۳- ۸- بخاری، محمد بن اسماعیل، الجامع الصحیح، باب: الاعتصام، باب: [۱۵/۱۳/۳۰۳]- ۹- نسائی، السنن الکبریٰ، حدیث نمبر ۱۵۱، ۱۵۴، ۱۵۷، ۱۵۸، ۱۵۹، ۱۶۰- ۱۰- سیوطی، الدر المنثور، ۵/۹۷، ۱۸۰
- ۳۲- ابن حجر، عسقلانی، فتح الباری، کتاب الحدود، باب: ۳۱، ج ۱۲
- ۳۳- الفصول، ج ۳، ص ۲۵۸، ۳۴- سورة النساء: ۲۴
- ۳۶- سورة الأنفال: ۷۵، ۳۷- سورة البقره: ۱۸۳

- ٣٨- سورة البقرة: ٢١٦ - ٣٩- الفصول، ج ٢، ص ٢٥٩
- ٤٠- بصاص، ابوبكر، الفصول، ج ٢، ص ٢٥٩ - ٤١- سورة نجم: ٣
- ٤٢- الفصول، ج ٢، ص ٢٥٩ - ٤٣- سورة روم: ٢٢
- ٤٢- سورة روم: ٢٢ - ٤٥- الفصول، ج ٢، ص ٢٥٩ تا ٢٦٠
- ٤٦- الفصول، ج ٢، ص ٢٦٠ - ٤٧- الفصول، ج ٢، ص ٢٦٠-٢٦١
- ٤٨- نسائي، بسنن، ج ٣، ص ٣١٢ - ٤٩- الفصول، ج ٢، ص ٢٦٢
- ٥٠- سورة الرعد: ٣٩ - ٥١- الفصول، ج ٢، ص ٢٦٢
- ٥٢- ابن همام (م- ٨٦١هـ)، التحرير في علم الاصول، ج ١، ص ٢٩٩- ابن امير الحاج، كتاب التقرير والتخير، (م- ٨٤٩هـ) ص ٢٨٨، دار الفكر بيروت
- ٥٣- زرکشي، بدرالدين (م- ٩٣٤هـ)، البحر المحيط في أصول الفقه، ج ١، ص ٤٧٦، دارالصفوة، الكويت، ١٩٩٢-
- ٥٢- شافعي، محمد بن ادريس، كتاب الام، ٢٣/٥
- ٥٥- بيهقي، السنن الكبرى، ج ٨، ص ٢٤٠- مجلس دائرة معارف عثمانية، حيدرآباد دکن، ١٣٢٦هـ
- ٥٦- البقرة: ٢٢٨
- ٥٧- شربيني، محمد بن، مغني المحتاج الى معرفة ألفاظ المنهاج، ج ٥، ص ٥٠٠
- ٥٨- الطلاق: ١
- ٥٩- شيرازي، ابواسحاق بن علي، اللمع في اصول الفقه، ص ٣٢
- ٦٠- جويني، امام الحرمين عبدالملك بن عبدالله، البرهان في اصول الفقه، ج ٢، ص ٢٥٦- مسئلة نمبر ١٣٢٨- دارالكتب العلمية، بيروت، ١٩٩٤ء
- ٦١- جويني، الورقات، ص ٠٢، مشموله، مجموع متون اصولية لأشهر مشاهير علماء المذاهب الاربعه، مكتبة هاشمية، دمشق (س-ن)
- ٦٢- غزالي، ابوحامد محمد بن محمد، المستصفى من علم الاصول، ج ١، ص ١٢٣
- ٦٣- آمدی، سيف الدين، الاحكام في اصول الاحكام، ج ٣، ص ٢٠١ مطبعة معارف مصر، ١٩١٢
- ٦٢- رازي، فخر الدين، المحصول في علم اصول الفقه، ج اول، قسم ٣، ص ٢٨٢، تحقيق: طه جابر بن فياض علواني، طبعه اولي، ١٩٤٩، جامعة امام محمد بن سعود اسلامية، لجنة التجويز والتاليف والترجمة والنشر،

- اصفهانى ابو عبد الله محمد بن محمود، الكاشف عن الحصول فى علم الاصول، ج ٥، ص ٢٦٣، دار الكتب العلميه، بيروت، ١٩٩٨ء
- ٦٥- زركشى، بدر الدين، البحر المحيظ فى اصول الفقه، ج ٣، ص ١٨١، دار الكتب العلميه، بيروت- ٢٠٠٠ء
- ٦٦- المائدة: ٨٩
- ٦٧- دارقطنى، على بن عمر، السنن، باب: القبلة للصائم، ج ٢، ص ١٩٢، نشر السنه، ملتان، (س-ن) مزيد ديكيبى: محلى، شمس الدين محمد بن احمد، شرح على متن جمع الجوامع لتاج الدين سبكي مع حاشية العلامة البناني على شرح جمع الجوامع لجلال شمس الدين محلى، ج ١، ص ٣٤٠- دار الكتب العلميه، بيروت
- ٦٨- محمد بن حنيفة مطيع حنفي، حواشيه المفيدة المسماة سلم الوصول لشرح نهاية السؤل فى شرح منھاج الأصول لجمال الدين الأسنوى شافعي (م-٢٤٤هـ)، منھاج الأصول للقاضي ناصر الدين عبد الله بن عمر يضاوى (م-٢٨٥هـ)، ج ٣، ص ٨٥٠، مطبعة سلفيه، قاهره، ١٣٢٥هـ
- ٦٩- محمد بن حنيفة مطيع حنفي، حواشيه المفيدة المسماة سلم الوصول لشرح نهاية السؤل، ج ٣، ص ٨٥٠، مطبعة سلفيه، قاهره، ١٣٢٥هـ
- ٧٠- حلولو، احمد بن عبد الرحمن زليطني، الضياء اللامع، ج ٢، ص ٥٠-٢٩، مكتبة الرشيد، رياض، ١٩٩٩ء
- ٧١- مرادوى، علاء الدين ابوالحسن على بن سليمان حنبلى، التجبير شرح التحرير فى أصول الفقه، ج ٣، ص ١٣٨٩، مكتبة الرشيد، رياض، ٢٠٠٠ء
- ٧٢- باجى، ابوالوليد سليمان بن خلف مالكي، الاشارة فى اصول الفقه، ص ١٨٩، ناشر، مكتبة نزار مصطفى الباز، مكة مكرمه، الرياض ١٩٩٤ء
- ٧٣- باجى، ابوالوليد، احكام الفصول فى احكام الاصول، ص ٣٣٤، مؤسسة الرسالة، بيروت، ١٩٨٩ء
- ٧٤- ايضاً ايضاً
- ٧٦- حلولو، احمد بن عبد الرحمن زليطني، الضياء اللامع، ج ٢، ص ٥٠-٢٩، مكتبة الرشيد، رياض، ١٩٩٩ء
- ٧٧- ابن حاجب، شرح مختصر منتهى الاصولى، ج ٣، ص ٢٣٤-
- ٧٨- زركشى، بدر الدين، البحر المحيظ، ج ١، ص ٤٤٨-
- ٧٩- ابن حزم، على بن اندلسى ظاهرى، الاحكام فى اصول الأحكام، تحقيق: احمد محمد شاكر، ج ٢، ص ٦٢، ناشر: مطبعة السعادة، مصر، طبعه اول، ١٣٢٤هـ

- ۸۰۔ دیکھو: غزالی، محمد بن محمد، المستصفی، ۱۲۳۱ھ۔ آمدی، الاحکام فی اصول الأحکام ۳/۱۴۳۔ ابن قدامہ، روضۃ الناظرین ص ۷۴۔ فتوحی، شرح الکوکب المینر، ۵۵۳/۳۔ نظام الدین، فواتح الرحموت، ۳۲/۱۔ ابن حاجب، مختصر منتهی السؤل والأئل، ج ۲، ص ۹۹۴
- ۸۱۔ ابن طیب، ابوالحسنین، محمد بن علی (م-۴۳۶ھ)، المعتمد فی اصول الفقہ، ج ۲، ص ۳۸۷، دارالکتب العلمیہ، بیروت، س۔ن
- ۸۲۔ زنجیری، جارالله، معتزلی، الکشاف عن حقائق غوامض التنزیل، ج ۱، ص ۱۷۶، قم، ایران، س، ن
- ۸۳۔ شوکانی، محمد بن علی، ارشاد الفحول الی تحقیق الحق من علم الأصول، ص ۲۸۳۔ دارالکتب العلمیہ بیروت، ۱۹۹۴ء
- ۸۴۔ آل تیمیہ، المسودۃ فی اصول الفقہ، تتباع علی تصنیفہ ثلاثہ من آئمة آل تیمیہ ۱۔ عبدالسلام بن عبداللہ ۲۔ عبدالحلیم بن عبدالسلام ۳۔ تقی الدین احمد بن عبدالحلیم معروف بہ ابن تیمیہ، ص ۱۷۸، بحث تحت عنوان: ”نسخ“، مطبعہ المدنی، مصر۔س۔ن۔
- ۸۵۔ زرکشی، البحر المحیط، ج ۳، ص ۱۸۱، بحث تحت ”فی وجوه النسخ فی قرآن“، دارالکتب العلمیہ، بیروت۔ ۲۰۰۰ء
- ۸۶۔ مقدسی، محمد بن حنبل، التحبیر شرح التحویری فی اصول الفقہ، ج ۶، ص ۳۰۳، مکتبہ المرشد، ریاض، ۲۰۰۰ء
- ۸۷۔ شوکانی، ارشاد الفحول الی تحقیق الحق من علم الاصول، ص ۲۸۳، بحث تحت عنوان: ”نسخ“، دارالکتب العلمیہ، بیروت۔ ۱۹۹۴ء
- ۸۸۔ سرحسی، شمس الآئمة، ابوبکر محمد بن احمد، (م-۴۹۰ھ) اصول، ج ۲، ص ۸۱، دارالمعرفۃ بیروت، ۱۹۹۷ء